

## शाश्वत यौगिक खेती – भारत की प्राचीन योग पद्धति की खेती

बदायूं 20 अक्टूबर 2018 – प्रजापिता ब्रह्माकुमारी ईश्वरीय विद्यालय माउण्ट आबू (राजस्थान) के बदायूं स्थित सेवा केन्द्र द्वारा “सद्भावना द्वारा सशक्त किसान एवं समृद्ध गाँव” विषय पर इस्लामिया इण्टर कालेज के प्रांगण में एक महाकिसान सम्मेलन का आयोजन किया गया। आयोजन का शुभारम्भ नगर विधायक महेश चन्द्र गुप्ता, वरिष्ठ पुलिस अधीक्षक बदायूं श्री अशोक कुमार सिंह, सहायक कृषि निदेशक लखनऊ, उ०प्र०, बद्री विशाल तिवारी, ब्रह्माकुमारीज के कृषि एवं ग्राम्य विकास प्रभाग के राष्ट्रीय उपाध्यक्ष बी०के०राजू भाई, उ०प्र० सभाग निदेशिका प्रयागराज बी०के०मनोरमा दीदी, बी०के०सरोज दीदी ने दीप प्रज्ज्वलन कर किया।

प्रयागराज से पधारी उत्तर प्रदेश की जोन इन्चार्ज बी.के. मनोरमा बहन ने कहा कि हम विचारों से एक दूसरे के करीब आते जायेंगे तो सद्भावना बढ़ती जायेगी। सशक्तिकरण का यही एकमात्र उपाय है। ऋषि और कृषि भारत की शान रहे है। सद्भाव सत्यता से आता है और सत्यता की शक्ति परमात्मा को याद करके प्राप्त की जा सकती है।

कार्यक्रम के मुख्य वक्ता बी०के०राजू भाई ने कहा कि वर्तमान समय अधिकाधिक उत्पादन लेने के लालच में किसान रासायनिक खादों व कीटनाशकों का अन्धाधुन्ध प्रयोग कर रहा है। परिणाम स्वरूप भूमि की उर्वरा शक्ति प्रदान करने वाले कीटों का नाश हो रहा है। जमीन बंजर हो रही है। जीव जन्तु मर रहे है। किसान दूषित अन्न के प्रभाव से ब्लडप्रेसर, कैंसर, आदि जैसे घातक बीमारियों से ग्रस्त होता जा रहा है। ऐसे में शाश्वत यौगिक खेती में राजयोग की शक्तियों का प्रयोग करके व कुछ जैविक खादों की सहायता से अच्छी और स्वस्थ फसल प्राप्त कर सकते है। परमात्म शक्तियों के शुभ व शक्तिशाली प्रकम्पन से घरती की उर्वरा शक्ति को व अन्न की गुणवक्ता को श्रेष्ठ बना सकते है। सकारात्मक चिन्तन से साथ उगाये गये अन्न का प्रभाव सीधे मन पर पड़ता है।

कार्यक्रम का उद्घाटन विधायक महेश चन्द्र गुप्ता, वरिष्ठ पुलिस अधीक्षक अशोक कुमार, मुख्य विकास अधिकारी श्रीनिवास मिश्र, बीके राजू भाई, बी.के. मनोरमा बहन, बी.के. सरोज बहन, बीके रेखा बहन, बीके बद्री भाई, बीके राजेन्द्र भाई, बीके पार्वती बहन, बीके राखी बहन समेत अनेक गणमान्य नागरिकों ने दीप प्रज्ज्वलित करके किया।

पलवल से पधारे वी०के०राजेन्द्र भाई ने अपने उद्बोधन में कहा कि अन्न उगाने की विधा में यदि किसान दया और प्रेम का समावेश करले तो तमाम जीव जन्तु किसान के मित्र बन जायेंगे। उन्होंने सभी किसानों को गौ रक्षा व गौ पालन की शपथ दिलाई।

लखनऊ से पधारे सहायक कृषि निदेशक वदरी विशाल तिवारी जी ने अपने सम्बोधन में सरकार द्वारा किसानों के लिए चलायी जा रही विभिन्न योजनाओं की जानकारी दी। उन्होंने कहा कि अन्न और मन दोनों शुद्ध हो जाये तो संसार की सभी समस्याओं का समाधान हो जायेगा। इन दोनों की शुद्धि राजयोग द्वारा संभव है।

वरिष्ठ पुलिस अधीक्षक बदायूँ ने अपनी शुभकामाएँ देते हुए कहा कि प्रत्येक व्यक्ति को प्रकृति ने जो कुछ भी दिया है उसका सदपयोग करना चाहिए। यदि पेड़ पौधों पर हमारी शुभ भावनाओं का प्रभाव हो सकता है तो मनुष्य पर क्यों नहीं। इसलिए सबके प्रति शुभ भावना रखकर कार्य करे तो समाज में शान्ती और सद्भावना वातावरण बना रहेगा।

नगर विधायक महेश चन्द्र गुप्ता जी ने कहा कि सकारात्मक भाव से बोए हुए बीज का फल निश्चित रूप से अच्छा होता है। भारत अपनी संस्कृति के आधार पर फिर से विश्व गुरु बन जायेगा। हमारी संस्कृति पूरे विश्व को शान्ती व सद्भाव का सन्देश देती है।

वी०के०सरोज दीदी ने सभी अतिथियों का शब्दों द्वारा स्वागत किया। मंच संचालन वी०के०राखी ने किया एवं सभी अतिथियों का आभार वी०के०करुणा दीदी ने किया।

इस अवसर पर मुख्य विकास अधिकारी कासंगज श्री निवास मिश्र, जिला कृषि अधिकारी बदायूँ विनोद कुमार, खिजर अहमद, दीपमाला गोयल, रामजस अनेजा, हरमेश सिंह, धर्मेन्द्र सिंह, धीरेन्द्र यादव, वीरेन्द्र धीगड़ा, अक्षत अशेष, सुजीत गुप्ता, नेकपाल सिंह, नरेश शंखधार, मुन्ना लाल शाक्य, व तमाम गणमान्य भाई बहने उपस्थित रहे।

सम्मेलन में गोकुल गाँव की झोंकी व शाश्वत एवं खेती एवं ग्राम विकास प्रदर्शनी विशेष आकर्षण का केन्द्र रहे। नेत्र परिक्षण शिविर में किसान भाईयों ने अपनी आँखों का परीक्षण कराया।

इससे पूर्व नगर में बीके राजू भाई को रथ में बैठा कर भ्रमण कराया।

कार्यक्रम में मुम्बई से पधारे डा. बीके दिलीप भाई ने सुन्दर गीतों की प्रस्तुति दी।

स्कूल के बच्चों ने आकर्षक नृत्य प्रस्तुत कर सभी का मन मोह लिया।

अन्त में बीके रामरक्षपाल भाई ने अपने जादू द्वारा सभी को आश्चर्य चकित होने को मजबूर कर दिया फिर उन्होंने सभी को बताया कि यह कोई चमत्कार नहीं है यह तो हाथ की सफाई से होता है। इसलिए कभी भी हमें अंधविश्वास में आकर फंसना नहीं चाहिए।